

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീ രംഗനാഥദിവ്യമണിപാദുകാഭ്യാം നമഃ

ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ
ശ്രീമദ്വേദകടനാഥസ്യ വേദാന്താചാര്യസ്യ കൃതിഷു
ശ്രീരംഗനാഥപാദുകാസഹസ്രേ

॥ സന്നിവേശപദ്ധതിഃ പഞ്ചവിംശീ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ശ്രീ രംഗനാഥദിവ്യമണിപാദുകാഭ്യാം നമഃ

॥ സന്നിവേശപദ്ധതിഃ പഞ്ചവിംശീ ॥

ശ്രീമാൻ വേങ്കടനാഥാർയഃ കവിതാർകികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ॥

അണോരണീയസീം വിഷ്ണോഃ

മഹതോപി മഹീയസീം |

പ്രപദ്യേ പാദുകാം നിത്യം

തത്പദേനൈവ സമ്മിതാം ॥ 25.1 ॥

പ്രതിതിഷ്ഠതി പാദസംമിതായാം

ത്വയി നിത്യം മണിപാദുകേ ! മുകുന്ദഃ |

ഇതരേ തു പരിച്ഛദാസ്തു ഏതേ

വിഭവവൃണ്ണനഹേതവോ ഭവന്തി ॥ 25.2 ॥

തവ രംഗനരേന്ദ്രപാദരക്ഷേ !

പ്രകൃതിഃ സന്നപി ഭക്തിപാരതന്തർയാത് |

ഭവതീം വഹതീവ പന്നഗേന്ദ്രഃ

പ്രഥിതസ്വസ്തികലക്ഷണൈഃ ശിരോഭിഃ ॥ 25.3 ॥

പരസ്യ പുംസഃ പദസന്നിവേശാൻ

പ്രയുണ്ണതേ ഭാവിതപഞ്ചരാത്രാഃ |

അഘപ്രതീപാനപദിശ്യ പുണ്യാൻ

അംഗേഷു രംഗേശയപാദുകേ ! ത്യാം ॥ 25.4 ॥

വിമൃശ്യ രംഗേന്ദ്രപതിംവരായാഃ
 ശ്രുതേഃ സ്ഥിതാം മൂർധനി പാദുകേ ! ത്യാം |
 ബധ്നന്തി വൃദ്ധാഃ സമയേ വധൂനാം
 ത്വൻമുദ്രിതാൻയാദരണാനി മൗഘ || 25.5 ||

വഹന്തി രംഗേശ്വരപാദരക്ഷേ !
 ദീർഘായുഷാം ദർശിതഭക്തിബന്ധാഃ |
 ആശാധിപാനാമവരോധനാർയഃ
 ത്വൻമുദ്രികാം മംഗളഹേമസുത്രൈഃ || 25.6 ||

വ്യൂഹക്രമേണ പ്രഥിതാരമഗ്രേ
 സന്ദർശയന്തീം മണിപാദുകേ ! ത്യാം |
 പാതും ത്രിലോകീം പദപദ്മഭാജം
 സൗദർശനീം ശക്തിമവൈമി ശൗരേഃ || 25.7 ||

ബദ്ധാസികാ കനകപങ്കജകർണികായാം
 മധ്യേ കൃശാ മുരരിപോർമണിപാദുകേ ! ത്യാം |
 സന്ദൃശ്യസേ സരസിജാസനയാ ഗൃഹീതം
 രൂപാന്തരം കിമപി രംഗവിഹാരയോഗ്യം || 25.8 ||

മാനോചിതസ്യ മദധീനജനസ്യ നിത്യം
 മാ ഭൂദതഃ കൃപണതേതി വിചിന്തയന്ത്യാ |
 ബന്ദീകൃതം ധ്രുവമവൈമി വലഗന്ദേശേ
 കാർശ്യം ത്വയാ കമലലോചനപാദരക്ഷേ ! || 25.9 ||

മധ്യേ കൃശാമുദയതഃ പ്രതിപന്നവൃദ്ധിം
 മൻയേ സമീക്ഷ്യ ദവതീം മണിപാദരക്ഷേ ! |
 നിത്യം മുകുന്ദപദസംഗമവിപ്രയോഗൗ
 നിശ്ചിൻവതേ കൃതധിയഃ സുഖദുഃഖകാഷ്ഠാം || 25.10 ||

രംഗേശിതുശ്ചരണപങ്കജയോർഭജന്തി
 രക്ഷാപ്രസാധനവികൽപസഹാമവസ്ഥാം |
 മാൻയാക്യതിർനിവിശസേ മണിപാദരക്ഷേ !
 മധ്യേ പരിച്ഛദവിഭൂഷണവർഗയോസ്ത്വം || 25.11 ||

അംഗാന്തരേഷു നിഹിതാൻയവിലാനി കാമം
 പർയായകൽപനസഹാനി വിഭൂഷണാനി |
 നിത്യം മുകുന്ദപദപദ്മതലാനുരൂപം
 നൈപഥ്യമംബ ! ഭവതീ നയനാഭിരാമം || 25.12 ||

യേ നാമ ഭക്തിനിയതൈസ്സവ സന്നിവേശം
 നിർവിശ്യ നേത്രയുഗളൈർന ഭജന്തി തൃപ്തിം |
 കാലക്രമേണ കമലേക്ഷണപാദരക്ഷേ !
 പ്രായേണ തേ പരിണമന്തി സഹസ്രനേത്രാഃ || 25.13 ||

പദമപ്രമാണമിതി വാദിനാം മതം
 മധുജിത്പദേ മഹതി മാസു ഭൂദിതി |
 വ്യുദപാദി തസ്യ ചരണാവനി ! ത്വയാ
 നിഗമാത്മനസ്സവ സമപ്രമാണതാ || 25.14 ||

അപ്രഭുതമഭവജ്ജഗത്രതയം
 യസ്യ മാതുമുദിതസ്യ പാദുകേ ! |
 അപ്രമേയമമിതസ്യ തത്പദം
 നിത്യമേവ നനു സമ്മിതം ത്വയാ || 25.15 ||

ആലവാലമിവ ഭാതി പാദുകേ !
 പാദപസ്യ ഭവതീ മധുദ്വിഷഃ |
 യത്സമീപവിനതസ്യ ശൂലിനഃ
 സാരിണീ ഭവതി മൗളിനില്ലഗാ || 25.16 ||

മോദമാനമുനിബൃന്ദഷട്പദാ

ഭാതി മുക്തിമകരന്ദവർഷിണീ |

കാപി രംഗന്യപതേഃ പദാംബുജേ

കർണികാ കനകപാദുകാമയീ || 25.17 ||

യുഗപദനുവിധാസ്യൻ യൗവതം തുൽയരാഗം

യദുപതിരധിചക്രേ യാവതോ രൂപഭേദാൻ |

തദിദമതിവികൽപം ബിഭ്രതീ സന്നിവേശം

തവ ഖലു പദരക്ഷേ ! താവതീ മുർതിരാസീത് || 25.18 ||

തത്തദ്യുത്തേരനുഗുണതയാ വാമനീം വ്യാപിനീം വാ

പ്രാപ്തേ രംഗപ്രഥിതവിഭവേ ഭൂമികാം സൂത്രധാരേ |

മന്ദയേ വിശ്വസ്ഥിതിമയമഹാനാടികാം നേതുകാമാ

നാനാസംസ്ഥാ ഭവതി ഭവതീ പാദുകേ ! നർതകീവ || 25.19 ||

മാനേ പരം സമാനേ

പ്രത്യക്ഷേണാഗമേനാപി |

ഹരിചരണസ്യ തവാപി തു

വൈഷമ്യം രക്ഷ്യരക്ഷകത്യാഭ്യാം || 25.20 ||

|| ഇതി ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ

ശ്രീമദ്വേദേനാഥസ്യ വേദാന്താചാര്യസ്യ കൃതിഷു

ശ്രീരംഗനാഥപാദുകാസഹസ്രേ സന്നിവേശപദ്ധതിഃ പഞ്ചവിംശീ ||

കവിതാർകികസിംഹായ കൽയാണഗുണശാലിനേ |

ശ്രീമതേ വേദേശായ വേദാന്തഗുരവേ നമഃ ||